

కోస్టి అత్యల్పం..కొత్తపల్లి అత్యధికం



కోడంగల్, డిసెంబర్ 1: కోడంగల్ నియోజకవర్గ పరిధిలో మొత్తం 2,36,625 మంది ఓటర్లు కాగా, పురుషులు 96,403 మంది, స్త్రీలు 97,537 మంది ఉన్నారు. మొత్తంగా 1.93, 940 మంది ఓటర్లు తమ ఓటు హక్కును సద్వినియోగం చేసుకొని 81.96 శాతం పోలింగ్ నమోదైంది. నియోజకవర్గంలో నూతనంగా ఏర్పడిన కొత్తపల్లి మండల కేంద్రంలో అత్యధికంగా 94.69 శాతం, కోస్టి పట్టణ కేంద్రంలో అత్యల్పంగా 60.02 శాతం

పోలింగ్ నమోదైంది. కొత్త ఓటర్లు ఉత్సాహంగా ఓటింగ్ లో పాల్గొన్నారు. గతంలో పోలింగ్ కేంద్రాల్లో 10 గంటల తరువాత ఓటర్ల రద్దీ ఉండేదని, కానీ ఈ సారి ఉదయం పోలింగ్ ప్రారంభం కాకముందే ఓటర్లు పోలింగ్ కేంద్రాల్లో బారులు తీరడం కనిపించింది. నియోజకవర్గంలోని బొంబాయిపేట మండలం తుంకిమెట, మద్యూర్ మండలంలో పోలింగ్ రాత్రి 10 గంటల వరకు కొనసాగింది. మధ్యాహ్నం వీటిప్యాడ్లు మొరాయింపడంతో ఓటింగ్ కు అంతరాయం ఏర్పడి ఆలస్యమైంది అధికారులు తెలిపారు. ఆదివారం పరిగి పట్టణంలో కౌంటింగ్ కు ఏర్పాటు చేశారు. పోలింగ్ రోజు ఓటు వేసేందుకు దూర ప్రాంతాల్లో ఉన్న ఓటర్లు స్వస్థలాలకు చేరుకోవడంతో గ్రామాల్లో పండుగ వాతావరణం నెలకొంది. శుక్రవారం ఓటర్లు తిరుగు ప్రయాణమయ్యారు.

పరిగిలో 76.70 శాతం పోలింగ్

పరిగి, డిసెంబర్ 1: పరిగి నియోజకవర్గంలో 76.70 శాతం పోలింగ్ జరిగింది. నియోజకవర్గంలో మొత్తం ఓటర్లు 2,59,422 మంది ఉండగా వారి లో పురుషులు 1,31,163 మంది, మహిళలు 1,28,259 మంది, ఇతరులు 9 మంది ఉన్నారు. గురువారం జరిగిన పోలింగ్ సందర్భంగా పురుషులు 1,00,519 మంది, మహిళలు 98,466 మంది, ఇతరులు ఒకరు, మొత్తం 1,98,986 (76.70 శాతం) మంది ఓటర్లు తమ ఓటు హక్కు వినియోగించుకున్నారు. ఉదయం 7 నుంచి సాయంత్రం 5 గంటల వరకు పోలింగ్ సమయం ఉండగా కొన్నిచోట్ల రాత్రి వరకు పోలింగ్ కొనసాగింది.

పోలింగ్ సరళిపై ఎమ్మెల్యే ఆరా



పూడూరు మండల నాయకులతో మాట్లాడుతున్న బీఆర్ఎస్ అభ్యర్థి మహేశ్ రెడ్డి

పరిగి, డిసెంబర్ 1: అసెంబ్లీ ఎన్నికల సందర్భంగా గత 50 రోజులుగా తీరక లేకుండా ప్రచారంలో మునిగిపోయిన పరిగి ఎమ్మెల్యే, బీఆర్ఎస్ అభ్యర్థి కొప్పుల మహేశ్ రెడ్డి పోలింగ్ ముగియడంతో శుక్రవారం పార్టీ నాయకులు, కార్యకర్తలతో పోలింగ్ సరళిపై ఆరా తీస్తూ గడిచారు. నియోజకవర్గంలోని వివిధ మండలాల బీఆర్ఎస్ నాయకులు శుక్రవారం పరిగిలోని నివాసంలో ఎమ్మెల్యే మహేశ్ రెడ్డిని కలిశారు. ఈ సందర్భంగా ఆయా మండలాల పరిధిలోని గ్రామాల్లో నమోదైన పోలింగ్, ప్యాటికి ఎంత మేరకు ఓట్లు పడనున్నాయన్నది ఆరా తీశారు. ఈ సందర్భంగా పరిగిలో గులాబీ జెండా ఎగురవేయడం ఖాయమని ధీమా వ్యక్తం చేశారు.

ఎయిడ్స్ పై అప్రమత్తంగా ఉండాలి



కులకచర్ల ప్రాథమిక ఆరోగ్య కేంద్రంలో ఎయిడ్స్ ను నిర్వహిస్తున్న వైద్యులు

కులకచర్ల, డిసెంబర్ 1 : ఎయిడ్స్ పట్ల ప్రజలు అప్రమత్తంగా ఉండాలని వైద్యాధికారి డాక్టర్ మాధురి, సీహెచ్ఎం చంద్రప్రకాశ్ అన్నారు. శుక్రవారం మండల కేంద్రంలోని ప్రాథమిక ఆరోగ్య కేంద్రంలో ప్రపంచ ఎయిడ్స్ డేను నిర్వహించారు. ఈ సందర్భంగా వారు మాట్లాడుతూ ప్రతి సంవత్సరం డిసెంబర్ 1న ఎయిడ్స్ డేను నిర్వహిస్తారని, ప్రజలకు ఎయిడ్స్ పట్ల అవగాహన కల్పించడం, ఎయిడ్స్ వ్యాధితో మరణించిన వారిని స్మరించుకోవడం, ఎయిడ్స్ వ్యాధి కారక హెచ్ఐవీ కి వ్యతిరేకంగా పోరాడటం కోసం కార్యక్రమాలను నిర్వహిస్తారని అన్నారు. హెచ్ఐవీ సోకిన మొదట్లో జ్వరం, చలి, ఒళ్లు నొప్పులు, స్పిన్ డ్రాఫ్ట్, గొంతులో మంట, తల నొప్పి, వికారం వంటి లక్షణాలు ఉంటాయని తెలిపారు. సాధారణంగా వచ్చే పుణ్యాలక్షణాలు పోలిఉంటాయి. తరువాత దళిత వీటితో పాటు నైట్ స్వెట్స్, మాటి మాటికి వచ్చే జ్వరం, నీరసం, వాంతులు, బరువు తగ్గడం, ఓరల్, వజైన్ ల ఇన్ ఫెక్షన్ వంటివి వస్తాయని తెలిపారు. అయితే టెస్ట్ చేయించుకుంటే తప్ప ఎవరికీ హెచ్ఐవీ ఉన్నట్లు తెలియదన్నారు. ముఖ్యంగా ఒకరికంటే ఎక్కువ మందితో సంభోగంలో పాల్గొనడం వలన, రక్తపూర్ణిడి వలన, తల్లి నుండి బిడ్డకు, కలుషిత సరంజీల వలన ఎయిడ్స్ అనే వ్యాధి సంక్రమిస్తుందన్నారు. ముందు ఈ వ్యాధిని ప్రాణాంతక వ్యాధిగా పరిగణించేవారని కానీ శక్తి వంతమైన ఏఆర్ట్ మందులు, ఎయిడ్స్ వల్ల వచ్చే రుగ్మతలను నయం చేసే మందులు ఉన్నందున ఇప్పుడు ఈ వ్యాధిని మధుమేహం, హైపర్ టెన్షన్ (రక్తపోటు) లాంటి వ్యాధుల లాగే ఈ వ్యాధిని కూడా దీర్ఘకాలికంగా నియంత్రించడానికి వీలు కలిగే వ్యాధిగా వ్యవహరిస్తారు. ఇది హెచ్ఐవీ అనే వైరస్ వలన వస్తుందని తెలిపారు. ఈ కార్యక్రమంలో డాక్టర్ ప్రశాంతి, శివానీ, రత్నలత, ఏఎన్ఎం సుజాత, వెంకటమ్మ, జ్యోతి, జంగమ్మ, మైబమ్మ, ఆశకార్యకర్తలు, యాదమ్మ, పెరుగు యాదమ్మ, పుప్పలత, ఊర్మిల, పుప్పమ్మ తదితరులు పాల్గొన్నారు.

అయ్యప్పస్వామి విగ్రహానికి వెండి తొడుగుకు విరాళం

కులకచర్ల, డిసెంబర్ 1 : మండల కేంద్రంలోని అయ్యప్పకొండపై పూజలందుకుంటున్న హరిహర పుత్ర అయ్యప్పస్వామికి వెండి తొడుగు చేయించేందుకు కులకచర్ల గ్రామానికి చెందిన బండని ఆంజనేయులు గౌడ్ రూ.2,10,000 విరాళం అందించారు. ముందుగా వెండి తొడుగు చేయడానికి మహబూబ్ నగర్ తయారీదారుకు రూ. 50వేలు అందజేశారు. ఈ సందర్భంగా ఆంజనేయులుగౌడ్ ను అయ్యప్పస్వామి దేవాలయ కమిటీ చైర్మన్ పట్టే వెంకటరాంరెడ్డి గురుస్వామి, ఈశ్వరయ్యగురుస్వామి, సతీశ్ కుమార్ గురుస్వామి అభినందించారు. కార్యక్రమంలో అయ్యప్పస్వాములు గణేశ్ గురుస్వామి, బాలయ్య, వెంకటయ్య, అయ్యప్పస్వాములు పాల్గొన్నారు.

ప్రమాదవశాత్తు యువకుడి మృతి

దోమ, డిసెంబర్ 1: ప్రమాదవశాత్తు మైన సరేశ్ అనే యువకుడు మృతి చెందిన ఘటన మండల పరిధిలోని లింగనపల్లి గ్రామంలో చోటు చేసుకున్నది. కుటుంబ సభ్యులు, గ్రామస్థులు తెలిపిన వివరాల ప్రకారం గ్రామానికి చెందిన మైన సరేశ్ (23) గురువారం రాత్రి అన్నం తిని నిద్రపోయాడు తెల్ల

వారి చూస్తే ఇంట్లో లేకపోవడంతో గ్రామంలోని పొలాల దగ్గరకు వెళ్లి వెతకగా కర్ణమోని బావిలో మృతదేహం లభించినట్లు తెలిపారు. పొలానికి వెళ్లే క్రమంలో ప్రమాదవశాత్తు బావిలో పడి మృతి చెంది ఉంటాడని వారు పేర్కొన్నారు. సరేశ్ మృతిపై ఎవరిపై ఎలాంటి అనుమానం లేవని ఆయన కుటుంబ సభ్యులు తెలిపారు.

క్రీడల్లో నైపుణ్యాన్ని పెంపొందించుకోవాలి

- ఇండియన్ బాస్కెట్ బాల్ మాజీ కెప్టెన్ మహ్మద్ రిజ్వాన్
- ఇక్బాల్ బబీఎస్ లో ప్రారంభమైన జాతీయ క్రీడాత్సవాల
- మీడియా పార్ట్నర్ గా నమస్తే తెలంగాణ, తెలంగాణ టుడే

ఇక్బాల్ బబీఎస్ హైదరాబాద్ కు చెందిన టీమ్ వ్యాప్స్ అధ్యక్షులలో ఆవేగ 14 పేరుతో నిర్వహిస్తున్న బిజినెస్ స్కూల్స్ ఇంటర్ స్పోర్ట్స్ టోర్నమెంట్ కు మీడియా పార్ట్నర్ గా నమస్తే తెలంగాణ, తెలంగాణ టుడే సంఘాలు వ్యవహరిస్తున్నాయి.



టోర్నమెంట్ కు హాజరైన ఇండియన్ బాస్కెట్ బాల్ మాజీ కెప్టెన్ మహ్మద్ రిజ్వాన్

సీటీబ్యూరో, డిసెంబర్ 1 (నమస్తే తెలంగాణ): మేనేజ్మెంట్ విద్యతో పాటు క్రీడలకు అధిక ప్రాధాన్యతనివ్వాలని, విద్యార్థి దశలోనే క్రీడల్లో నైపుణ్యాన్ని పెంపొందించుకోవాలని ఇండియన్ బాస్కెట్ బాల్ మాజీ కెప్టెన్ మహ్మద్ రిజ్వాన్ సూచించారు. శుక్రవారం మోకలలోని ఇక్బాల్ క్యాంపస్ లో ఐబీఎస్ హైదరాబాద్ అధ్యక్షులలో ఆవేగ 14 పేరుతో నిర్వహించిన జాతీయ క్రీడా పోటీల ప్రారంభోత్సవంలో ఆయన ముఖ్య అతిథిగా పాల్గొన్నారు. ఈ సందర్భంగా మహ్మద్ రిజ్వాన్ మాట్లాడుతూ దేశంలోని ప్రముఖ బిజినెస్ స్కూళ్లలో ఎంబీఏ చేస్తున్న వారంతా ఒక్క చోట చేరి తమ కిష్టమైన క్రీడల్లో ఒకరితో ఒకరి పోటీ పడడం విద్యార్థుల్లో పోరాటపటిమను పెంచుతుందన్నారు. కార్యక్రమంలో టీమ్ వ్యాప్స్ మాజీ అధ్యక్షుడు షఫీక్, పవన్ నందకుమార్, టీమ్ వ్యాప్స్ అధ్యక్షులు మహి త్యాగి, ఉపాధ్యక్షులు భాస్కర్ యాదవ్, నితినీ శర్మ, సిద్ధార్థ్ గార్, శ్రేయ్ చోరారియా, మానిష్ సింగ్, సునీత పండా, మోలి జైన్, స్టూడెంట్ కో ఆర్డినేటర్ మాధవి గరికపర్తి పాల్గొన్నారు.

టీమ్ వ్యాప్స్ అధ్యక్షులలో దేశంలోని వివిధ నగరాల్లోని బిజినెస్ స్కూళ్లలో చదువుతున్న ఎంబీఏ విద్యార్థులతో 15 క్రీడాంశాలతో పోటీలను నిర్వహించారు. బాస్కెట్ బాల్, బాడ్మింటన్, క్రీకెట్, స్వ్యాష్, ఫుట్ బాల్, టేబుల్ టెన్నిస్, లాన్ టెన్నిస్, ట్రోబాల్, వాలీ బాల్, చెస్, బీజీఎంఐ, క్యారమ్ వంటి క్రీడల్లో విద్యార్థులు తమ ప్రతిభను చాటుతున్నారు. మొదటి రోజు 8 క్రీడాంశాల్లో బాస్కెట్ బాల్, బ్యాడ్మింటన్, టేబుల్ టెన్నిస్, ట్రోబాల్, వాలీ బాల్, చెస్, ఫుట్ బాల్ లో పోటీలు జరిగాయని నిర్వాహకులు తెలిపారు.

క్యాంపస్ లో ప్రత్యేక ఏర్పాట్లు..

ఇక్బాల్ హైదరాబాద్ క్యాంపస్ లో వార్షిక క్రీడాత్సవాల జరుగుతున్న నేపథ్యంలో నిర్వాహకులు క్రీడా పోటీల్లో పాల్గొన్న ఎంబీఏ విద్యార్థులు



బడుగుల ఆశాజ్యోతి ఈశ్వరీబాయి

బడుగు, బలహీన వర్గాల అభ్యున్నతికి రాజీలేని పోరాటం చేసిన వీరవనిత ఈశ్వరీబాయి అని మాజీ మంత్రి గీతారెడ్డి అన్నారు. ఈశ్వరీబాయి జయంతిని పురస్కరించుకొని శుక్రవారం సికింద్రాబాద్ లోని సెయింట్ జాన్స్ చర్చి ఎదురుగా ఉన్న ఈశ్వరీబాయి విగ్రహానికి పూలమాల వేసి నివాళులర్పించారు. రివభిక్తన్ పార్టీ జాతీయ కార్యదర్శి బాలకృష్ణ, రాష్ట్ర అధ్యక్షుడు దుర్గా ప్రసాద్, ఈశ్వరీబాయి మెమోరియల్ ట్రస్ట్ చైర్మన్ డాక్టర్ రామచంద్రారెడ్డి, మేఘనారెడ్డి పాల్గొన్నారు.

-మారేడ్ పల్లి, డిసెంబర్ 1

IN THE COURT OF THE HON'BLE PRINCIPAL JUNIOR CIVIL JUDGE AT : SANGA REDDY L.A.NO. 1468 OF 2022 IN O.S.NO. 279 OF 2016

Between: B.Bhaskar Rao ...Petitioner/Plaintiff AND Domadugu Laxma Reddy & Others ...Respondents/Defendants

NOTICE

To 1. Smt. V.Prasanna, W/o. Late V.Vijaya Mohan Rao, Aged Major, Occ: Housewife, 2. Smt. Saritha, W/o. Not Known, D/o. V.Vijaya Mohan Rao, Aged Major, Occ: Director of Srinidhi International School. Both are R/o. Guest House of Srinidhi International School, Near T.S. Police Academy, Aziz Nagar, Moynabad Mandal, R.R. District. ...Respondents

/Proposed Defendants No. 12 & 13 Whereas the above named Plaintiff has filed the above petition in the above suit for seeking implead both you as you are legal representatives of Late V.Vijaya Mohan Rao and the same was posted to 08-12-2023 for your appearance in the above case. Hence, you both may appear before the Hon'ble Court on 08-12-2023 at 10.30 AM either in person or through Advocate, failing which the matter will be heard and decided in your absence.

// BY ORDER OF THE COURT // BALWANTH RAO VELDANDA, S.ANJAIAH, VANAPARTHY MADHUSUDAN RAO, S.CHANDRA KANTH RAO, VELDANDA MADHUSUDAN RAO Advocates D.No. 7-41, Gayathri Nagar, Jillelaguda.